



کیجیے۔ جدول کے نیچے 'غذا کھانے' کے طریقے درج ہیں ان سے آپ کو مدد ملے گی۔

## جدول 2.1 'غذا خوری' کے طریقے

| جانوروں کے نام     | غذا کی قسم | طریقہ غذا خوری |
|--------------------|------------|----------------|
| گھوڑا              |            |                |
| چیونٹی             |            |                |
| باز                |            |                |
| بھینساٹ والے پرندے |            |                |
| اڑنے والے پرندے    |            |                |
| جوانیں             |            |                |
| مچھر               |            |                |
| تتلی               |            |                |
| گھریلو مکھی        |            |                |

(پکڑنا، چبانا، کچلنا، کترنا، چوسنا، نگلنا وغیرہ)

## 2.2 انسانوں کے اندر عمل ہضم (Digestion in Humans)

ہم منہ کے راستے کھانا کھاتے ہیں، اس کو ہضم کرتے ہیں اور اس کو کام میں لاتے ہیں غذا کے غیر مستعمل حصے پاخانے کے راستے باہر نکال دیئے جاتے ہیں۔ کیا کبھی آپ کو اس بات پر تعجب بھی ہوا کہ ہمارے جسم کے اندر غذا کا کیا ہوتا ہے۔ غذا ایک مسلسل کنال (Canal) سے گذرتی ہے۔ (شکل 2.2)۔ یہ کنال جوف دھن (Buccal cavity) سے شروع ہوتی ہے اور مبرز (Anus) پر ختم ہوتی ہے۔ اس کنال کو مختلف خانوں (Compartments) میں تقسیم کیا جاسکتا ہے۔ (1) جوف دھن (Buccal Cavity) (2) غذا کی نلی (Oesophagus) (3) معدہ (Stomach) (4) چھوٹی آنت (Small intestine) (5) بڑی آنت (Large intestine) جو ریکٹم (Rectum) پر ختم ہوتی ہے اور (6) مبرز (Anus)۔ کیا یہ ایک لمبا راستہ نہیں ہے۔ یہ سارے حصے مل کر ایلیمینٹری کنال (Alimentary Canal) یعنی ایک دائرہ ہضم (Digestion Tract) کی تشکیل کرتے ہیں۔ غذا ان مختلف خانوں (compartments) سے ہو کر گذرتی ہے تو دھیرے دھیرے اس کے اجزاء ہضم ہو جاتے ہیں۔ معدہ کی اندرونی دیواریں، چھوٹی آنت اور مختلف غدود (glands) لعابی غدود (Salivary glands)، جگر اور لبلبہ (Pancreas) ہاضم رسوں یا رطوبتوں کا افراز کرتے ہیں۔ یہ ہاضم رطوبتیں غذا کی پیچیدہ اشیا کو سادہ تر اشیا میں بدل دیتی ہیں۔ دائرہ ہضم (Digestive tract) اور اس سے وابستہ غدود مل کر نظام ہضم (Digestive system) کی تشکیل کرتے ہیں۔

## حیرت انگیز حقیقت


اسٹار فش ان جانوروں کو اپنی غذا بناتی ہے جو کیشیم کاربونیٹ کے سخت خول (Shells) سے ڈھکے ہوتے ہیں۔ خول کو کھول کر، اسٹار فش تیزی سے اپنا معدہ اپنے منہ کے راستے باہر نکالتی ہے اور خول کے اندر موجود نرم جانوروں کو کھا لیتی ہے۔ پھر معدہ جسم میں لوٹ جاتا ہے اور غذا دھیرے دھیرے ہضم ہو جاتی ہے۔



شکل 2.1 اسٹار فش

ظاہری طور پر مختلف ہوتے ہیں اور مختلف کام انجام دیتے ہیں۔ اسی لیے ان کے نام بھی الگ الگ ہیں (دیکھئے شکل 2.3)

بوجھو، بل کھاتی چھوٹی آنت (شکل 2.2) کو  
دیکھ کر بہت حیرت زدہ ہے وہ اس کی لمبائی جاننا  
چاہتا ہے۔ کیا آپ اس سلسلے میں کوئی اندازہ لگا  
سکتے ہیں؟ ہم نے صفحہ نمبر 16 پر اس کی تقریبی  
لمبائی لکھی ہے۔ ذرا غور تو کرو کہ اتنی لمبی چیز جسم  
کے ایک چھوٹے سے حصے میں کس طرح سما گئی  
ہے۔



شکل 2.2 انسانی نظام ہضم

## سرگرمی 2.2

اپنے ہاتھ دھویئے، آئینے میں دیکھیے اور اپنے دانت شارکیجیے۔ کتنی قسم کے دانت آپ کے منہ میں ہیں؟ ذرا سب یا روٹی کا ایک ٹکڑا لیجیے اور کھائیے۔ اس ٹکڑے کو کاٹنے اور اس کے مزید چھوٹے چھوٹے ٹکڑے کرنے میں آپ کون سے دانت استعمال کرتے ہیں پھاڑنے اور گودنے میں آپ کون سے دانت استعمال کرتے ہیں؟ یہ بھی بتائیے کہ غذا کو چبانے اور پینے کے لیے کون سے دانتوں کا استعمال کرتے ہیں۔

اب ہم یہ پتہ لگاتے ہیں دائرہ ہضم کے مختلف حصوں میں غذا کے ساتھ کیا ہوتا ہے۔

## منہ اور جوف دہن

### (The Mouth and buccal cavity)

غذا منہ کے ذریعے جسم کے اندر جاتی ہے۔ غذا کو جسم میں داخل کرنے کو نگلنا (Ingestion) کہا جاتا ہے۔ ہم غذا کو دانتوں سے چباتے ہیں اور میکانیکی طور پر اس کو چھوٹے چھوٹے ٹکڑوں میں توڑ دیتے ہیں۔ ہر ایک دانت کی جڑ مسوڑوں کے اندر موجود ایک جدا

### دودھ کے دانت اور مستقل دانت


آپ کو یاد ہوگا کہ کچھ سال پہلے آپ کے دانت گرے ہوں گے۔ دانتوں کا پہلا سیٹ شیرخوارگی کے زمانے میں نکلتا ہے۔ یہ دانت چھ سے آٹھ سال کی عمر میں گر جاتے ہیں۔ ان کو دودھ کے دانت کہا جاتا ہے۔ دانتوں کا دوسرا سیٹ جو دودھ کے دانتوں کی جگہ لیتا ہے ان کو مستقل دانت (Permanent Teeth) کہا جاتا ہے۔ مستقل دانت تمام زندگی آپ کا ساتھ دے بھی سکتے ہیں اور بڑھاپے میں گر بھی سکتے ہیں۔

### سرگرمی 2.3

دو ٹیسٹ ٹیوب لیجیے اور ان کو A اور B بنا دیجیے۔ ٹیسٹ ٹیوب A میں چائے کے چمچے برابر ابلے ہوئے چاول ڈال دیجیے۔ ٹیسٹ ٹیوب B میں ایک چمچے ابلے چاول 5 - 3 منٹ چبانے کے بعد ڈالیں۔ دونوں ٹیسٹ ٹیوب میں 4 - 3 ملی لیٹر پانی ڈال دیجیے (شکل 2.4) اب ہر ٹیسٹ ٹیوب میں 3-2 قطرے آئیوڈین محلول کے ڈالیں اور دیکھتے رہیں۔ ٹیسٹ ٹیوب میں رنگ کیوں بدل رہا ہے۔ رنگ کی اس تبدیلی کے موضوع پر اپنے ساتھیوں اور ٹیچر سے تبادلہ خیال کیجیے۔ لعاب دہن نشاستے کو شکر میں بدل دیتا ہے۔ زبان ایک پر گوشت عضلاتی عضو (Fleshy Muscular organ) ہے۔ جو جوف دہن کے فرش کی پشت تک پھیلی ہوتی ہے۔ منہ کے اگلے حصے میں یہ آزاد ہے اور ہر طرف کو حرکت کر سکتی ہے۔ کیا آپ جانتے ہیں کہ زبان کے کیا کام ہیں؟ ہم اپنی زبان کو بولنے کے لیے استعمال کرتے ہیں۔ یہی زبان لعاب کو غذا میں ملاتی ہے۔ غذا کو نگلنے میں زبان ہماری مدد کرتی ہے۔ زبان سے ہی ہم کو مزے کا احساس ہوتا ہے۔ ہماری زبان میں ذائقہ کی کلیاں (Taste buds) ہوتی ہیں جو غذا کے مختلف ذائقوں کا پتہ لگاتی ہیں اور ان کا احساس کراتی ہیں۔ ہم ان ذائقے کے مقام کی پوزیشن کا درج ذیل سرگرمی کے ذریعے سے پتہ لگا سکتے ہیں۔



شکل 2.4 لعاب کا نشاستے پر اثر



شکل 2.3 دانتوں کی ترتیب اور ان کی مختلف اقسام


جدول 2.2 میں اپنے مشاہدات لکھیے۔

جدول 2.2

| دانتوں کی قسم               | دانتوں کی تعداد | میزان |
|-----------------------------|-----------------|-------|
| نچلا جڑا                    | اوپری جڑا       |       |
| کاٹنے/کترنے والے دانت       |                 |       |
| پھاڑنے والے/گودنے والے دانت |                 |       |
| چبانے اور پینے والے دانت    |                 |       |

ہمارے منہ میں لعابی غدود (Salivary glands) ہوتے ہیں جن سے رال یا لعاب کا رساؤ ہوتا رہتا ہے۔ کیا آپ کو معلوم ہے کہ اس لعاب کا اثر اس غذا پر کیا ہوتا ہے جو آپ کھاتے ہیں۔ آئیے دیکھیں۔

## مٹھائیاں اور دانتوں کا خراب ہونا (یا سڑنا)



بیکٹیریا یا عام طور پر ہمارے منہ میں موجود رہتے ہیں لیکن یہ ہمارے لیے نقصان دہ نہیں ہوتے ہیں۔ لیکن اگر ہم اپنے منہ اور دانتوں کو کھانا کھانے کے بعد صاف نہ کریں تو بہت سے نقصان دہ بیکٹیریا کو زندگی مل جاتی ہے اور وہ پنپنے لگتے ہیں۔ یہ بیکٹیریا اس شکر (Sugar) کو جو کھانا کھانے کے بعد منہ میں رہ جاتی ہے، تحلیل کر دیتے ہیں اور ایسڈ (تیزاب) چھوڑتے ہیں۔ (ایسڈ کے بارے میں پانچواں باب ملاحظہ ہو)۔ یہ ایسڈ دانتوں کو آہستہ آہستہ نقصان پہنچاتے رہتے ہیں (شکل 2.5)۔ اس کو دانتوں کی خرابی یا دانتوں کا زوال (Tooth Decay) کہتے ہیں۔ اگر وقت پر اس کا علاج نہ ہو تو پھر یہ سخت درد دانتوں میں پیدا کرتی ہے اور شدت کی حالت میں دانت ضائع بھی ہو سکتے ہیں۔ چاکلیٹ مٹھائیاں، کولڈ ڈرنکس اور دوسری شکر والی مصنوعات دانتوں کے زوال اور بیماریوں کا خاص سبب ہیں۔


اسی لیے دانتوں کو برش یا مسواک (dantun) وغیرہ سے ضرور صاف کرنا چاہیے اور ڈینٹل فلاس (Dental floss) کا بھی استعمال کرنا چاہیے جو کچے ریشم سے خاص طور پر تیار کیا گیا دھاگہ ہوتا ہے اور دانتوں کے درمیان غذائی ذرات کو نکال دیتا ہے۔ دانتوں کی صفائی کا یہ عمل دن میں دوبار کرنا چاہیے اور ہر مرتبہ کھانا کھانے کے بعد منہ کے اندرونی حصے کی رگڑ کر اچھی طرح صفائی کرنی چاہیے۔ اس کے علاوہ گندی انگلیاں یا کوئی بھی بے دھلی چیز منہ میں نہیں رکھنی چاہیے۔

شکل 2.5 دانتوں کا بتدریج خراب ہونا


کبھی کبھی جب آپ جلدی میں کھاتے پیتے ہیں، یا کھاتے پیتے میں ہنستے بولتے ہیں تو پھندا لگ جاتا ہے یا ہچکیاں آنے لگتی ہیں۔ ایسا اس وقت ہوتا ہے جب غذائی اجزاء سانس کی نلی میں چلے جاتے ہیں۔ سانس کی نلی ہوا کو نٹھنوں سے لے کر پھیپھڑوں تک پہنچاتی ہے۔ سانس کی نلی، غذائی نلی کے متصل ہوتی ہے۔ حلق کے اندر ہوا اور غذا دونوں کا راستہ ایک ہی ہے۔ اگر ایسا ہے تو غذا کو کون سی چیز سانس کی نلی میں داخل ہونے سے روکتی ہے؛ جب آپ کسی چیز کو نگلتے ہیں تو ایک فلیپ نما والو (Flap-like Valve) سانس کی نلی کا راستہ بند کر دیتا ہے اور غذا کو غذا کی نالی کی طرف موڑ دیتا ہے۔ اگر اتفاق سے غذائی اجزاء سانس کی نلی میں چلے جاتے ہیں تو ہمیں پھندا لگ جاتا ہے یا ہچکیاں آنے لگتی ہیں۔

## سرگرمی 2.4

- 1- (i) شکر محلول (ii) عام نمک کا محلول (iii) لیمو اس اور (iv) پکلی ہوئی نیم کی پتیوں یا کریلے کارس کا الگ الگ نمونہ لیجیے۔
- 2- اپنے کسی ساتھی کی آنکھوں پر پٹی باندھ دیجیے اور اس سے کہیے کہ وہ اپنی زبان باہر نکالے اور اس کو چھٹی و سیدھی حالت میں رکھے۔



شکل 2.6 زبان میں مختلف ذائقوں کے لیے مختلف حصے



3- ایک صاف تیلی لیجی ہر نمونہ کو زبان کے مختلف حصوں پر لگائیے۔ ہر نمونہ کے لیے الگ اور نئی تلی کا استعمال کیجیے۔ (دیکھیے شکل 2.6)

4- اپنے ساتھی سے معلوم کیجیے کہ زبان کے کس حصے پر اس کو مٹھاس، نمک، ترشی اور کڑوے پن کا احساس ہوا۔

5- اب اپنے مشاہدات کو لکھ لیجیے اور شکل 2.6 پر چسپاں کیجیے۔ اس سرگرمی کو دوسرے ساتھیوں کے ساتھ بھی انجام دیجیے۔

## غذا کی نلی / ایسوفیگس

### (The Foodpipe/Oesophagus)

معدہ (The Stomach) ایک موٹی دیوار والا تھیلا ہے۔ اس کی شکل ایک چپٹے U کی طرح ہے اور یہ الیمینٹری کنال کا سب سے چوڑا حصہ ہے۔ یہ ایک طرف غذائی نلی سے غذا کو حاصل کرتا ہے اور دوسری طرف چھوٹی آنت میں اس کو چھوڑتا ہے۔

معدے کا اندرونی استرخاط (Mucous) ہانڈروکلورک ایسڈ اور ہاضم رطوبتوں (Digestive Juices) کو چھوڑتا ہے۔ مخاط معدے کے استرخاط کی حفاظت کرتا ہے۔ ایسڈ ان بہت سے بیکٹیریا کو مارتا ہے جو غذا کے ساتھ ساتھ معدے میں داخل ہو جاتے ہیں۔ یہ تیزاب معدے کے میڈیم کو تیزابی بنادیتا ہے۔ تاکہ ہاضم اس غذا پر کام کر سکیں۔ ہاضم رطوبتیں پروٹین کو سادہ تر اشیاء میں توڑ دیتی ہیں۔

### چھوٹی آنت (The Small Intestine)

چھوٹی آنت جو بہت زیادہ بل کھاتی ہوئی ہوتی ہے تقریباً 7.5 میٹر

جو غذا آپ نگلتے ہیں وہ غذائی نلی میں جاتی ہے اس غذائی نلی کو ایسوفیگس (Oesophagus) کہا جاتا ہے۔ (دیکھیے شکل 2.2) غذائی نلی گردن اور سینے کے ساتھ ساتھ چلتی ہے۔ غذائی نلی کی دیوار کی حرکت غذا کو نیچے دھکیلتی ہے۔ حقیقت میں یہ حرکت تمام الیمینٹری کنال میں ہوتی ہے جو غذا کو نیچے کی طرف دھکیلتی ہے۔ (دیکھیے شکل 2.7) کبھی کبھی ہمارا معدہ (Stomach) غذا کو قبول نہیں کرتا اور غذا الٹی یا قے کے ذریعے باہر نکل آتی ہے۔

پہیلی یہ جاننا چاہتی ہے کہ قے کے وقت غذا مخالف سمت میں کیوں حرکت کرتی ہے۔



آپ کو بھی کوئی ایسا موقع یاد آیا ہوگا جب کھانے یا کسی چیز کے پینے کے بعد الٹی آگئی ہوگی۔ آپ نے سوچا ہوگا کہ ایسا کیوں ہوتا ہے، اس موضوع پر اپنے والدین اور اپنے استاد/استانی سے گفتگو کیجیے۔

کاربوہائڈریٹ اور پروٹین پر عمل کرتی ہے اور ان کو سادہ تر شکلوں میں تبدیل کر دیتی ہے۔ جزوی طور پر ہضم شدہ غذا اب چھوٹی آنت کے نچلے حصے میں پہنچتی ہے جہاں آنتوں کی رطوبت غذا کے تمام اجزاء کے ہضم کو مکمل کر دیتی ہے۔ کاربوہائڈریٹ سادہ شوگر میں (جیسے گلوکوز) فیٹی، چربی، چکنے ایسڈوں اور گلیسرول (Glycerol) میں اور پروٹین، امینو ایسڈ میں تبدیل ہو جاتے ہیں۔

### چھوٹی آنت میں عمل جذب


#### (Absorption in the small intestine)

اب ہضم شدہ غذا آنت کی دیوار میں پائی جانے والی خون کی نالیوں میں چلی جاتی ہے۔ اس کو عمل جذب (Absorption) کہتے ہیں۔ چھوٹی آنت کی اندرونی دیواروں میں ہزاروں انگشت نما

لمبی ہوتی ہے۔ یہ آنت جگر اور لبلبہ (Pancreas) سے رطوبتوں کو حاصل کرتی ہے۔ اس کے علاوہ خود اس کی دیواریں رطوبتوں کا اخراج کرتی ہیں۔

جگر (Liver) سرخی مائل بھورے رنگ کا غدہ ہے جو شکم (Abdomen) کے اوپری حصے میں دائیں طرف واقع ہوتا ہے۔ یہ جسم کے اندر سب سے بڑا غدہ ہے۔ یہ صفرا (Bile Juice) کا افراز کرتا ہے جو ایک تھیلی میں جمع ہو جاتا ہے جس کو پتہ (Gall bladder) کہتے ہیں (دیکھیے شکل 2.2)۔ صفرا چربی کے بڑے ٹکڑے کو چھوٹے ٹکڑوں میں توڑ دیتا ہے۔

لبلبہ (Pancreas) ایک کریم کلر کا بڑا غدہ ہے اور معدے کے نیچے واقع ہوتا ہے (شکل 2.2)۔ لبلبہ کی رطوبت



شکل 2.8 ایکس سینٹ مارٹن کے جسم

پر شاٹ گن کا زخم

معدہ کیا کام کرتا ہے یہ بات ایک عجیب و غریب طور پر معلوم ہوئی 1822 میں ایک شخص جس کا نام Alexis st Martin تھا وہ بندوق کی گولی سے زخمی ہو گیا گولی نے سینے کی دیوار کو سخت نقصان پہنچایا اور اس سے معدے میں سوراخ ہو گیا۔ اسے ایک امریکی فوجی ڈاکٹر کے پاس لایا گیا جس کا نام William Beaumont تھا۔ ڈاکٹر نے مریض کی جان بچائی لیکن وہ سوراخ کو صحیح طور پر بند نہ کر سکا۔ (دیکھیے شکل 2.8) Beaumont نے اس موقع سے فائدہ اٹھایا اور سوراخ کے ذریعے معدے کے اندر کا مشاہدہ کیا۔ اس کے مشاہدات چونکا دینے والے تھے۔

Beaumont نے دیکھا کہ معدہ غذا کو بلور ہاتھا۔ اس کی دیوار ایک ایسے

سیال کا افراز کر رہی تھی جو غذا کو ہضم کر رہا تھا۔ اس نے یہ بھی دیکھا کہ معدے کا آخری سرا آنت میں اسی وقت کھلتا ہے جب معدے کے اندر غذا کو ہضم کرنے کا عمل مکمل ہو جاتا ہے۔

غذا سے پانی اور کچھ نمکیات کو جذب کرنا ہے۔ باقی بچا ہوا فضلہ (Waste) ریکٹم میں چلا جاتا ہے اور وہاں نیم ٹھوس فضلہ کی حالت میں رہتا ہے۔ یہ فضلہ مبر کے ذریعے وقتاً فوقتاً وہاں سے باہر نکال دیا جاتا ہے۔ اس کو اخراج فضلہ (Egestion) کہا جاتا ہے۔

### 2.3 گھاس خور جانوروں میں عمل ہضم

#### (Digestion in grass-eating Animals)

آپ نے گایوں، بھینسوں اور دیگر گھاس خور جانوروں کو لگاتار چباتے ہوئے یا جگالی کرتے ہوئے دیکھا ہوگا۔ یہ جانور اس وقت بھی منہ چلاتے یا جگالی کرتے ہیں جب یہ گھاس کھا بھی نہ رہے ہوں۔ درحقیقت یہ گھاس کو فوراً ہی نگل لیتے ہیں اور اس کو معدے کے ایک جداگانہ حصے میں ذخیرہ کر لیتے ہیں اس حصے کو معدہ اول (Rumen) کہتے ہیں (شکل 2.9)۔ معدہ اول میں غذا جزوی طور پر ہضم ہوتی ہے۔ اس نیم ہضم شدہ غذا کو جگالی غذا (Cud) کہتے ہیں لیکن بعد میں یہی جگالی غذا چھوٹے چھوٹے ڈلوں کی شکل میں منہ میں لوٹ آتی ہے اور جانور اس کو چباتا رہتا ہے۔ اس عمل کو جگالی کرنا (Rumination) کہتے ہیں اور جو جانور جگالی کرتے ہیں ان کو (Ruminants) کہا جاتا ہے۔

(Finger-like outgrowth) ہوتے ہیں جنہیں ولی villi کہا جاتا ہے۔ لفظ ولی کا واحد (villus) ہے۔ کیا آپ کو کچھ اندازہ ہے کہ ولی کا آنت میں کیا کردار ہوگا۔ یہ (villi) ہضم شدہ غذا کے جذب (Absorption) کے لیے سطح کے رقبے (Surface area) کو بڑھا دیتے ہیں۔ ہر villus میں باریک اور چھوٹی خون کی نالیوں کا ایک جال ہوتا ہے جو سطح سے قریب ہوتا ہے۔ ولی کی سطح ہضم شدہ غذا کو جذب کر لیتی ہے۔ جذب شدہ اشیا خون کی نالیوں کے ذریعے مختلف اعضا کو پہنچادی جاتی ہیں جہاں ان کا کام پیچیدہ اشیا جیسے پروٹین وغیرہ کو بنانا ہوتا ہے جن کی ضرورت ہمارے جسم کو ہوتی ہے۔ اس کو استحالہ (Assimilation) کہا جاتا ہے۔ خلیوں کے اندر، گلوکوز آکسیجن کی مدد سے کاربن ڈائی آکسائیڈ اور پانی میں تحلیل ہو جاتا ہے اور توانائی خارج ہوتی ہے جو غذا غیر ہضم شدہ اور غیر جذب شدہ رہ گئی وہ بڑی آنت میں چلی جاتی ہے۔

#### بڑی آنت (Large Intestine)

بڑی آنت، چھوٹی آنت کے مقابلے چھوٹی لیکن چوڑی ہوتی ہے۔ اس کی لمبائی تقریباً 1.5 میٹر ہوتی ہے۔ اس کا کام غیر ہضم شدہ

#### اسہال (Diarrhoea)

ہوسکتا ہے کہ کبھی آپ کو بھی پانی جیسے دست بار بار آنے لگے ہوں۔ اس حالت کو اسہال کہا جاتا ہے۔ ایسا کسی انفیکشن تعدیہ، غذائی سمیت (Food Poisoning) یا بد ہضمی (indigestion) کی وجہ سے ہو جاتا ہے۔ ہندوستان میں اور خاص طور پر بچوں میں یہ بیماری عام ہے۔ اگر مرض شدید ہو جائے تو یہ مہلک بھی ہو جاتا ہے۔ یہ مہلک اس لیے ہو جاتا ہے کہ اسہال کی وجہ سے جسم سے پانی اور نمکیات کا زیادہ اخراج ہو جاتا ہے۔ اسہال کی طرف سے غفلت نہیں برتنی چاہیے۔ ڈاکٹر کے پاس جانے سے بھی پہلے ابلا ہوا ٹھنڈا پانی اس میں چٹکی بھر نمک اور شکر گھول کے جتنا ہو سکے پلا دیں نمک اور شکر والے اس گھول کو او آر ایس (Oral Rehydration solution) کہا جاتا ہے۔

سیلولوز ہضم ہوتا ہے اور اس کی وجہ کچھ ایسے بیکٹیریا ہیں جو انسانوں میں نہیں پائے جاتے۔

اب تک آپ نے ان جانوروں کے بارے میں پڑھا جن میں ایک نظام ہضم ہوتا ہے۔ لیکن بہت سے ایسے چھوٹے عضویے ہیں جن کے نہ منہ ہوتا ہے اور نہ کوئی نظام ہضم۔ پھر وہ غذا کیسے حاصل کرتے ہیں اور کس طرح اس کو ہضم کرتے ہیں؟ ہم درج ذیل سیکشن میں غذا کھانے کا ایک دلچسپ انداز بیان کریں گے۔

## 2.4 ایما میں غذا خوری اور عمل ہضم

### (Feeding and Digestion in Amoeba)


ایما ایک خورد بینی اور ایک خلیے والا عضویہ ہے جو تالابوں میں ہوتا ہے۔ اس میں ایک خلیہ جھلی، ایک گول گھنا مرکزہ اور اس کے سائٹوپلازم میں بہت سے چھوٹے چھوٹے بلبل نما خلیے (Bubble-like vacuoles) ہوتے ہیں۔ (دیکھیے شکل 2.10) ایما اپنی شکل اور مقام کو مسلسل تبدیل کرتا رہتا ہے۔ وہ اپنے ایک یا ایک سے زیادہ انگشت نما ابھاروں کو باہر نکال دیتا ہے۔ انھیں سیڈوپوڈیا (Pseudopodia) یا یعنی نقلی پیر کہا جاتا ہے۔ یہ چلنے اور غذا کا شکار کرنے کے لیے ہوتے ہیں۔

ایما کچھ خورد بینی عضویوں کو کھاتا ہے۔ جب اسے اپنے آس پاس غذا کا احساس ہوتا ہے تو وہ اپنے سیڈوپوڈیا (Pseudopodia) کو غذائی ذرات کے چاروں طرف پھیلا دیتا ہے اور اس کو گھیر لیتا ہے۔ شکار ایک غذائی خالیے (Food Vacuoles) میں پھنس جاتا ہے (دیکھیے شکل 2.10)

’پہیلی یہ جاننا چاہتی ہے کہ یہ جانور جس وقت گھاس کھاتے ہیں اسی وقت اس کھانے کو چبا کر کیوں نہیں کھاتے؟‘

’بوجھو یہ جاننا چاہتا ہے کہ جس طرح مویشی سیلولوز (Cellulose) کو ہضم کر لیتے ہیں ہم کیوں نہیں کر سکتے؟‘

گھاس میں سیلولوز بہت زیادہ ہوتا ہے۔ سیلولوز ایک طرح کا کاربوہائیڈریٹ ہے۔ بہت سے جانور جن میں انسان بھی شامل ہیں سیلولوز کو ہضم نہیں کر سکتے۔




چھوٹی اور بڑی آنتوں کے اتصال پر غشائی تھیلی

شکل 2.9 جگلی کرنے والی جانوروں میں نظام ہضم جگلی کرنے والی جانوروں میں غذائی آنت اور بڑی آنت کے درمیان تھیلی نما (Sac-like) ایک چیز ہوتی ہے۔ جسے جگلی معدہ (Caecum) کہتے ہیں۔ (دیکھیے شکل 2.9) یہاں غذا کا

غذا پر اپنا عمل کرتی ہیں اور اس کو سادہ اشیاء میں تحلیل کر دیتی ہیں۔ پھر آہستہ آہستہ ہضم شدہ غذا جذب ہو جاتی ہے، جذب شدہ اشیاء نشوونما، رکھ رکھاؤ اور خلوی تقسیم کے کام آتی ہیں۔ غذا کی غیر ہضم شدہ تلچھٹ کو خالیہ خارج کر دیتا ہے۔

غذا کے ہضم اور توانائی خارج کرنے کا عمل تمام جانوروں میں یکساں ہے۔ آنت کے ذریعے جذب شدہ غذا جسم کے مختلف حصوں میں کیسے منتقل ہوتی ہے اس کے بارے میں آپ آگے کسی باب میں پڑھیں گے۔



شکل 2.10 امیبا

ہاضم رطوبتوں کا غذائی خالیے میں افراز ہوتا ہے۔ یہ رطوبتیں

کلیدی الفاظ

|                                  |                            |                         |
|----------------------------------|----------------------------|-------------------------|
| مستقل دانت (Permanent Teeth)     | فیٹی ایسڈ (Fatty Acid)     | جذب (Absorption)        |
| ایسوفیگس (Oesophagus)            | غذائی خالیہ (Food Vacuole) | امینو ایسڈ (Amino Acid) |
| لبلبہ (Pancreas)                 | پتہ (Gall Bladder)         | امیبا (Amoeba)          |
| سیوڈوپوڈیا (Pseudopodia)         | گلیسرول (Glycerol)         | استحاله (Assimilation)  |
| معدہ اول (Rumen)                 | سامنے کے دانت (Incisor)    | صفرا (Bile)             |
| جگالی کرنے والا جانور (Ruminant) | نگلنا (Ingestion)          | جوف دہن (Buccal Cavity) |
| جگالی کرنا (Rumination)          | جگر (Liver)                | اگلے دانت (Canine)      |
| لعلابی غدود (Salivary glands)    | دودھ کے دانت (Milk Teeth)  | سیلولوز (Cellulose)     |
| وِلی (Villi)                     | داڑھ (Molar)               | ضمہ (Digestion)         |
| لعلاب (Saliva)                   |                            | اخراج فضلہ (Egestion)   |

آپ نے کیا سیکھا

■ جانوروں کا تغذیہ، تغذیہ کی ضروریات غذا خوری کا طریقہ اور جسم میں اس کے استعمال پر مشتمل ہوتا ہے۔

- انسانی نظام ہضم، الیمینٹری کنال (Alimentary canal) اور افرازی غدود (secretory glands) پر مشتمل ہوتا ہے۔ اس میں (i) جوف دہن (Buccal Cavity) (ii) ایسوفیگس (Oesophagus) (iii) معدہ (iv) چھوٹی آنت (v) بڑی آنت جو ریکٹم (Rectum) پر ختم ہوتی ہے اور (vi) مبرز (Anus) شامل ہیں۔ خاص ہاضم غدود جو ہاضم رطوبتوں (Digestive juices) کا افراز کرتے ہیں تین ہیں (i) لعابی غدود (Salivary glands) (ii) جگر اور لبلبہ (Pancreas)۔ معدہ اور چھوٹی آنت کی دیوار بھی ہاضم رطوبتوں کا افراز کرتے ہیں۔
- غذا کھانے کے طریقے مختلف عضویوں میں مختلف ہیں۔
- عمل ہضم ایک پیچیدہ عمل ہے۔ اس عمل میں درج ذیل مرحلے شامل ہیں۔
  - (i) نگلنا (ingestion) (ii) ہضم کرنا (Digestion) (iii) جذب کرنا (Absorption) (iv) استحالہ (Assimilation) اور اخراج (Egestion)۔
- نشاستہ (Starch) جیسے کاربوہائڈریٹ کا عمل ہضم جوف دہن میں ہی شروع ہو جاتا ہے۔ پروٹین کا عمل ہضم معدہ میں ہوتا ہے جگر سے افراز شدہ صفرا لبلبہ کی رطوبت اور آنت کی دیواروں سے افراز شدہ ہاضم رطوبات، چھوٹی آنت میں غذا کے تمام اجزاء کے عمل ہضم کو مکمل کرتے ہیں۔
- خون کی نالیاں ہضم شدہ غذا کو جذب کر لیتی ہیں
- جذب شدہ اشیاء جسم کے مختلف حصوں میں پہنچادی جاتی ہیں۔ غیر ہضم شدہ غذا سے پانی اور نمک کو بڑی آنت جذب کر لیتی ہے۔
- غیر ہضم شدہ اور غیر جذب شدہ تلچھٹ کو جسم مبرز کے راستے فضلہ کی شکل میں باہر نکال دیتا ہے۔
- چرنے والے جانور جیسے گائے، بھینس اور ہرن وغیرہ جگالی خور کہلاتے ہیں۔ یہ جانور غذا کو فوراً نگل لیتے ہیں اور اس کو معدہ اول میں جمع کر لیتے ہیں۔ بعد میں غذا منہ میں لوٹ آتی ہے اور جانور اس غذا کو آرام کے ساتھ چباتے رہتے ہیں۔
- امیبا غذا کو اپنے سیڈوپوڈیا (Pseudopodia) کی مدد سے نگل لیتے ہیں۔ ان کی غذا غذائی خالیے (Food Vacuole) میں ہضم ہوتی ہے۔

1۔ خالی جگہوں کو پر کیجیے۔

- (a) انسانوں میں عمل ہضم کے خاص مرحلے..... اور..... ہیں  
 (b) انسانی جسم میں سب سے بڑا غدہ..... ہے۔  
 (c) معدہ ہائڈروکلورک ایسڈ اور..... رطوبتوں کا افراز کرتا ہے جو غذا پر عمل کرتی ہیں۔  
 (d) چھوٹی آنت کی اندرونی دیوار میں انگشت نما ابھار ہوتے ہیں جنہیں..... کہا جاتا ہے۔  
 (e) ایسا اپنی غذا کو..... میں ہضم کر لیتا ہے۔

2۔ صحیح بیانات کے آگے T اور غلط بیانات کے آگے F لکھیے۔

- (a) نشاستہ کا عمل ہضم معدہ میں شروع ہو جاتا ہے۔ (T/F)  
 (b) زبان لعاب کو غذا میں ملانے میں مدد کرتی ہے (T/F)  
 (c) پتہ عارضی طور پر صفرا کو اسٹور کر لیتا ہے۔ (T/F)  
 (d) جگالی خور جانور نگلی ہوئی گھاس کو اپنے منہ میں لے آتے ہیں اور اس کو کچھ وقت تک چباتے رہتے ہیں (T/F)

3۔ مندرجہ ذیل میں صحیح پر (✓) کا نشان لگائے۔


- (a) چربی مکمل طور پر ہضم ہو جاتی ہے۔  
 (i) معدے میں (ii) منہ میں (iii) چھوٹی آنت میں (iv) بڑی آنت میں  
 (b) غیر ہضم شدہ غذا سے پانی کا انجذاب خاص طور پر کہاں ہوتا ہے؟  
 (i) معدہ میں (ii) غذائی ٹلی میں (iii) چھوٹی آنت میں (vi) بڑی آنت میں

4۔ کالم A اور کالم B کے صحیح جوڑے ملائیے۔

|              |                       |
|--------------|-----------------------|
| کالم I       | کالم II               |
| غذائی اجزا   | عمل ہضم کے ماحصلات    |
| کاربوہائڈریٹ | فیٹی ایسڈ اور گلیسرول |
| پروٹین       | شکر                   |
| چربی         | امینو ایسڈ            |

- 5- وِلّی (Villi) کیا ہیں؟ ان کا محل وقوع اور عمل کیا ہے؟
- 6- صفرا کہاں پیدا ہوتا ہے، یہ غذا کے کس جز کو ہضم کرتا ہے؟
- 7- اس کا ربو ہائڈریٹ کی قسم بتائیے جو جگالی خور جانوروں کے ذریعے ہضم ہو جاتا ہے۔ لیکن انسان اس کو ہضم نہیں کر سکتے۔ وجہ بھی لکھیے؟
- 8- گلوکوز سے ہمیں فوری توانائی کیوں ملتی ہے۔
- 9- ہضم کرنے والی کنال کا کون سا حصہ درج ذیل میں کام آتا ہے۔
- (i) غذا کو جذب کرنے میں.....
- (ii) غذا کو چبانے میں.....
- (iii) بیکٹیریا کو مارنے میں.....
- (iv) غذا کے مکمل ہضم میں.....
- (v) فضلے کو بنانے میں.....
- 10- امیبا اور انسانوں کے تغذیہ میں ایک مشابہت اور ایک اختلاف لکھیے۔
- 11- کالم A اور کالم B سے چن کر مناسب جوڑے بنائیے۔
- | کالم A         | کالم B                        |
|----------------|-------------------------------|
| (a) لعابی غدود | (i) صفرا کی افراز             |
| (b) معدہ       | (ii) غیر ہضم شدہ غذا کا ذخیرہ |
| (c) جگر        | (iii) لعاب کا افراز           |
| (d) ریکٹم      | (iv) تیزاب کا افراز           |
| (e) چھوٹی آنت  | (v) عمل ہضم کی تکمیل          |
| (f) بڑی آنت    | (vi) پانی کا جذب ہونا         |
|                | (vii) فضلے کا اخراج           |

## 12۔ نظام ہضم کی شکل 2.11 چسپاں کیجیے۔



شکل 2.11 انسانی نظام ہضم کا ایک حصہ

13۔ کیا ہم صرف خام، پتیوں والی سبزیوں/گھاس پر زندہ رہ سکتے ہیں؟ مباحثہ کیجیے۔

توسیعی آموزش — سرگرمیاں اور پروجیکٹ

1۔ ایک ڈاکٹر کے پاس جاییے اور پتہ لگائیے۔

(i) کسی مریض کو گلوکوز چڑھانے کی ضرورت کب پڑتی ہے؟

(ii) ایک مریض کو گلوکوز دینے کی ضرورت کب تک ہوتی ہے؟

(iii) گلوکوز سے ایک مریض کو صحت مند ہونے میں کیا مدد ملتی ہے۔

2۔ پتہ لگائیے روٹامن کیا ہیں اور مندرجہ ذیل معلومات حاصل لیجیے۔

(i) غرائیں وٹامن کیوں ضروری ہیں؟

(ii) وٹامن حاصل کرنے کے لیے کون سے پھل اور کون سی سبزیاں باقاعدہ کھانی چاہئیں۔

آپ نے جو معلومات اکٹھا کی ہیں اس کو ایک صفحہ پر لکھ لیجیے۔ اس سلسلے میں آپ ڈاکٹر، ماہر تغذیہ (Dietician)، اپنے استاد یا کسی اور شخص یا کسی اور ذریعے سے بھی مدد لے سکتے ہیں۔

3۔ دودھ کے دانتوں کے بارے میں مزید معلومات اپنے دوستوں، پڑوسیوں اور ہم جماعت ساتھیوں سے حاصل کیجیے۔

اعداد و شمار کی جدول بندی کیجیے۔ جدول بندی کا ایک طریقہ ذیل میں بھی درج ہے۔

| نمبر شمار | پہلا دانت کس عمر میں گرا | آخری دانت کس عمر میں گرا | کل کتنے دانت گرے | کتنے دانت اور نکل آئے |
|-----------|--------------------------|--------------------------|------------------|-----------------------|
| 1         |                          |                          |                  |                       |
| 2         |                          |                          |                  |                       |
| 3         |                          |                          |                  |                       |
| 4         |                          |                          |                  |                       |
| 5         |                          |                          |                  |                       |

کم از کم بیس بچوں سے معلومات حاصل کیجیے اور پھر اس عمر کا اوسط نکال لیے جس میں بچوں کے دودھ کے دانت گرتے ہیں۔ آپ اپنے دوستوں کی مدد بھی حاصل کر سکتے ہیں۔

اس موضوع پر مزید معلومات مندرجہ ذیل ویب سائٹ سے بھی حاصل کر سکتے ہیں

کیا آپ جانتے ہیں؟

بکری کے دودھ کی چربی گائے کے دودھ کی چربی کے مقابلے سادہ ہوتی ہے۔ اس لیے بکری کا دودھ گائے کے دودھ کے مقابلے آسانی سے ہضم ہو جاتا ہے۔